

## رسائل و مسائل

## مسئلہ شہادتِ حق

سوال ۱۔ تحریکِ اسوہ کی پہلی کتاب "شہادتِ حق" نظر سے گزری۔ اس نے عجیب الجھن میں ڈال رکھا ہے۔ یہاں کے امیر سے میں نے (CONTACT) کیا مگر وہ مطمئن نہ کر سکے۔ انہوں نے آپ کا پتہ دیا۔ میرے سوالات درج ذیل ہیں۔

۱۔ وہ مسلمان جو کسی بھی تحریکِ اسلامی سے منسلک نہیں ہوتے۔ کیا کسی صورت میں بھی وہ

شہادتِ حق کا فریضہ انجام نہیں دے رہے ہوتے؟

۲۔ وہ لوگ (مراد مسلمان) جو گورنمنٹ ملازم ہوں، ایک تنظیمی صورت میں شہادتِ حق

کا فریضہ کیسے انجام دیں؟

۳۔ شعور سنبھالتے ہی کیا ایک مسلمان پر فرض عاید ہو جاتا ہے کہ وہ فوراً کسی تحریک کے

ساتھ منسلک ہو کر شہادتِ حق کا فریضہ سرانجام دے؟ کیا وہ کچھ عرصے تک کے لیے یہ فریضہ

سرانجام دینے سے (DELAY) نہیں کر سکتا؟

۴۔ جو مسلمان ایک تنظیمی صورت میں شہادتِ حق کا فریضہ انجام نہیں دیتے وہ تقریباً مسلم

ہوتے ہیں۔ تحریک کے منسلک کی رو سے، یہ کیوں؟

۵۔ امرت پور ہمدرد اکثریت نے اس اہم فریضہ سے کتنی کیوں کترائی؟ اوداب بھی یہی حال

ہے۔

۶۔ سابق بڑے بڑے علماء، ائمہ اور مجددین نے، ایک تنظیمی صورت میں اس اہم

فریضہ کو کیوں نہ انجام نہ دیا؟

۶۔ مغرب کے لوگ اپنی اس عادت کی بہت تشہیر کرتے ہیں، اور فخر بھی کہ ہم منظم (مراد ٹائم ٹیبل بنا کر) زندگی بسر کرتے ہیں۔ ہم مشرق کے رہنے والے مغرب لوگ جن کا نفع اٹھانا ہر دن ایک ہنگامی دن ہوتا ہے، معاش کے بیچڑے ہی ایسے ہوتے ہیں کہ بنیادی ضرورتیں پوری نہیں ہوتیں۔ میرا اتنا کچھ لکھنے کا مقصد یہ ہے کہ اگر اسلام ایسا کچھ کرنے کی تلقین کرتا ہے تو چاروں چار ہم منظم زندگی گزاریں گے۔ بصورت دیگر ہمیں کیا پڑھی ہے کہ مغرب کی تقلید کریں۔

جواب:-

آپ نے جس کھلے دل سے اور صاف صاف انداز سے اپنے اشکال و متعلقہ شہادتِ حق لکھے ہیں ان سے میرے اندر آپ کے بارے میں یہ یقین پیدا ہوا ہے کہ آپ کا مقصد گریز اور فرار نہیں بلکہ آپ صحیح بات کو سمجھنا چاہتے ہیں۔ اسی بنا پر میں نے مفصل جواب لکھنے کا ارادہ کیا۔ اگر میری گزارشات گہرے کشافی میں معاون ہو سکیں تو بہت اچھا، ورنہ کم سے کم آپ از سر نو سوچیں گے تو سہی!

جن رفیق (مقامی امیر) نے آپ کو میرا حوالہ دیا ہے، میں ان کی محبت کا بھی شکر گزار ہوں اور آپ نے جس اعتماد سے مجھے مخاطب کیا ہے اس پر بھی پورا اترنے کی خواہش کرتا ہوں۔ میری معروفات مفید ہوں تو اللہ کا شکر، غیر موثر ہوں تو میری کوتاہی!

پمفلٹ "شہادتِ حق" ہو یا جماعتِ اسلامی کا بقیہ لٹریچر، نیز تمام بزرگوں اور موجودہ علماء کے رسائل اور کتبِ یادینی اداروں کی دعوتی سرگرمیاں، ان سب کی اصل قدر و قیمت اس پر منحصر ہوتی ہے کہ وہ ہمیں کتاب و سنت کے تقاضوں سے روشناس کرائیں۔ قرآن کے بتائے ہوئے عقائد و احکام ہوں، یا سنت کے واضح کردہ حکم و محارف، اس دولتِ دین کا کوئی حصہ کہیں سے بھی ملے، بلا تعصب اسے اخذ کر لینا چاہیے۔ لیکن جس تخریب و تقریب کا سرچشمہ معنی کتاب و سنت سے نہ ملتا ہو، یا بیچ بیچ میں کبھی ملے اور کبھی ٹوٹ جائے۔ اس کے بارے میں احتیاط واجب ہے۔

اصل سوال جو شہادتِ حق کو پڑھ کر کسی کے دل میں پیدا ہونا چاہیے وہ یہی ہے کہ اس معاملے میں خدا اول رسول کی رہنمائی کیا ہے؟ پھر اگر کوئی بات خدا اور رسول کے منشا کے مطابق سامنے آجائے تو دوسرا سوال صرف یہی کوئی شخص سوچ سکتا ہے کہ ایسی بات پر عمل پیرا کیسے ہو جائے اور مشکلات اور رکاوٹیں کیسے

دور کا جائیں۔ مگر آپ کا ذہن اصل سوال سے ہٹ کر دوسرے اطراف میں نکل گیا ہے۔

جس اصل سوال کا میں ذکر کر رہا ہوں، اس کے جواب میں شہادتِ حق میں خاصے اہم دلائل و شواہد موجود ہیں۔ میں چاہتا ہوں کہ ایک بار آپ ان پر بہ طور خاص توجہ کریں۔ وہ یہ ہیں:

۱۔ "مسلمان کے نام سے آپ کو ایک مستقل امت بنانے کا واحد غرض جو قرآن میں

بیان کی گئی ہے، وہ یہی ہے کہ آپ تمام بندگانِ خدا پر شہادتِ حق کی حجت پوری کریں۔"

(شہادتِ حق ص ۵)

اس دعوے کے ساتھ یہ آیت پیش کی گئی ہے: **وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا** (البقرہ ۵-۱۴۳)۔  
 علاوہ انہیں مزید دو آیات بھی سامنے رکھی ہیں:

**اقْرَأْ - يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ** (المائدہ ۸)

**دوم - وَمَنْ أَكْلَمُ مِنْكُمْ كِتْمَانًا شَهَادَةً عِنْدَ اللَّهِ** (البقرہ ۵-۱۴۴)

۲۔ "اسی شہادت کے لیے انبیاء علیہم السلام دنیا میں بھیجے گئے تھے۔ اور اس کا

ادا کرنا ان پر فرض تھا۔ اور اب خاتم النبیین صلی اللہ علیہ وسلم کے بعد یہ فرض آنتِ مسلمہ پر ہمیشہ جمہوری اسی طرح عاید ہوتا ہے جس طرح حضور پر آپ کی زندگی میں شخصی

حیثیت سے عاید تھا۔"

(شہادتِ حق ص ۷)

اب میں یہاں مزید وضاحت کے لیے اپنی طرف سے یہ کہتا ہوں کہ اسلام میں کلمہ شہادت کا وجود ہی خود متذکرہ فریضے پر دلالت کر رہا ہے۔ ایک عامی سے عامی مسلمان بھی یہ بات سمجھ سکتا ہے کہ اس کی زبان سے اگر کہلوایا جا رہا ہے کہ "یہ گواہی دیتا ہوں....." تو اس کے معنی یہ ہیں کہ وہ خدا سے واحد کی الہیت اور جناب خاتم النبیین صلی اللہ علیہ وسلم کی رسالت کی حقانیت کا گواہ بن کے اٹھتا ہے۔ ہماری تمام مساجد سے پنج وقتہ گواہی نشر ہوتی ہے۔ گویا فریضہ شہادت کوئی اہم چیز ہے۔ جس کے لیے جوڑ بنیاد سے اہتمام کیا گیا ہے۔ دین میں اگر گواہی اور اعلان کی ضرورت نہ ہوتی تو انبیاء اور صلحا اپنے اپنے دور میں ذاتی حد تک ایمان لاکر اسے دل ہی دل میں رکھتے اور زندگی کے ہنگامے میں کوئی داخلہ نہ فرماتے اور نہ وقت کے کفار و مشرکین اور ان کے سرداروں کے لیے پریشانی کا باعث بنتے جب کوئی پیغمبر اٹھتا ہے اور

جہاں پر اللہ کا کوئی بندہ خدا کے دین کا خادم بنتا ہے، وہ اپنے گرد و پیش کی دنیا تک ایک پیغام پہنچاتا ہے۔ ایک گواہی دیتا ہے، ایک اعلان کرتا ہے اور پیغام کو قبول کرنے والوں کو اپنے گرد جمع کر کے ان کو بھی اسی گواہی دینے کے عمل کی تربیت دیتا ہے، جس کے نتیجے میں خدا کے نقیبوں کی گواہی قبول کرنے والے بھی گواہی دینے لگتے ہیں۔

ویسے بہر شخص اپنے قول و فعل سے کسی نہ کسی نظریے یا مسلک کی شہادت دے رہا ہوتا ہے، بعض کی شہادت مثبت اور اقدامی انداز کی ہوتی ہے، بعض کی جامدہ یا بعض لوگوں کے ہاں دوسری دوسری شہادتیں پائی جاتی ہیں۔

اب میں آپ کے سوالوں کے جواب لکھتا ہوں، کئی ضروری امور ان میں آجائیں گے۔

۱۔ تحریک یا جماعت کی اہمیت کی بات لگے آرہی ہے۔ جہاں میں سوال کے جواب میں اتنا ہی کہوں گا کہ مختلف قسم کے مسلمانوں کے مختلف حالات ہوتے ہیں۔ بعض ایسے ہیں کہ کم سے کم انفرادی حد تک جزوی طور پر شہادت دے رہے ہوتے ہیں۔ بعض کی تولی اور عملی شہادت میں فرق ہوتا ہے۔ بعض ایسے بھی ہیں جو مسلمان پیدا ہونے کے باوجود کسی مخالف اسلام نظریہ و مسلک کی شہادت دیتے اور اس کا عملی مظاہرہ کرتے ہیں۔ بہر شخص اپنے اپنے طرز عمل کا جواب دہ ہے۔

۲۔ ملازمین کا مسئلہ کوئی نیا مسئلہ نہیں۔ اس طبقے کے افراد بھی مختلف دینی تحریکوں اور

سرگرمیوں میں ہمیشہ حصہ لیتے رہے ہیں اور آج بھی دین کی خدمت کے دروازے ان پر بند نہیں ہیں۔ اگر ملازمت کا ضابطہ صاف اول میں کام کرنے سے مانع ہو تو یہ پیچھے رہ کر کام کر سکتے ہیں۔ اور خود

دفتری دائرے میں اگر یہ دین اسلام کے حق ہونے کی شہادت دینا چاہیں تو ایسے حلقے بنا سکتے ہیں جو ایک طرف عقاید و عبادات کی تلقین کرنے والے ہوں، دوسری طرف اپنے ساتھیوں میں فرض شناسی اور دیانت داری کا وہ حلقہ پیدا کرنے کی کوشش کریں جس کو دیکھ کر ہر کوئی یہ محسوس کرے کہ ان لوگوں کو اسلام نے فلاح و سعادت سے نوازا ہے۔ پھر گھروں کا دائرہ ہے، دوست احباب اور

رشتہ داروں کے دائرے ہیں۔ ان دائروں میں شہادت حق دینے پر تو کوئی پابندی نہیں لگائی جاسکتی۔

۳۔ ان سوال کو آپ ذرا محدود کر لیں۔ یعنی یوں سوچیں کہ کیا شعور آتے ہی ایک مسلمان کو

نماز روزہ ہجرت پابندی اختیار کرنی چاہیے۔ یا یہ کہ کیا وہ دائرہ ایمان میں داخل ہوتے ہی تمہارا زنا اور

شراب سے تعلق توڑنے یا یہ کہ وہ راستی، دیانت اور انصاف کا راستہ اختیار کرے۔ جس طرح ان معاملات میں وہ اپنے آپ کو نئی روش زندگی کا پابن کرے گا۔ اسی طرح شہادتِ حق دینے کی ذمہ داری پوری کرنے میں بھی سرگرم ہوگا۔

اگر آپ سیرتِ پیغمبر صلی اللہ علیہ وسلم اور احوال صحابہ رضوان اللہ علیہم اجمعین کا مطالعہ کریں تو آپ دیکھیں گے کہ جس نے بھی حضور کی دعوت قبول کی، اس کے لیے چھپے اپنے آپ کو اس دعوت کے پھیلنے سے روکے رکھنا ممکن نہ رہا۔ حضرت ابو ذر کی مثال سامنے ہے کہ ایمان لاتے ہی کعبہ میں جا کر اٹھایا گیا اور مار کھائی۔ حضرت سیدنا عمر رضی اللہ عنہ نے اسلام قبول کیا تو زور دار اور مؤثر طریقوں سے یہ گواہی عام کر دی کہ میں خدا و رسول پر ایمان لے آیا ہوں۔ وہاں ہر شخص پیغام قبول کرتے ہی جان لیتا تھا کہ یہ پیغام مجھے آگے پہنچانا ہے۔ مگر ہمارے ہاں یہ حال ہے کہ آپ پوچھتے ہیں کہ مسلمان ہونے کا شعور ہوتے ہی کیا بلا تو تفت شہادتِ حق دینا ضروری ہے، اس میں پوچھنے کی کوئی بات ہی نہیں۔ آپ نے اگر چشمِ بینا اور دل روشن کے ساتھ یہ حقیقت پائی کہ رات کی تاریکی سے دن کی روشنی اچھی ہے تو پھر اس حقیقت کو دوسروں تک پہنچانے میں مہلت تلاش کرنے کی کیا ضرورت ہے؟ آپ کو اٹھنے جس لمحے یہ شعور عطا کر دیا کہ خدا اور رسول کا دین ہی مبنی بر صداقت اور ذریعہ فلاح ہے تو پھر اسی حقیقت کو آگے منتقل کرنے میں تاثر کیوں؟ تاخیر کی ضرورت کیا؟

دراصل یہ ساری الجھن ان مسلمانوں کو کبھی پیش نہ آئی جو کفر و شرک کو چھوڑ کر ایمان لائے۔ ہمارا مشکل یہ ہے کہ ہم پہلے سے مسلمان ہیں اور ہمیں اسلام کی ذمہ داریوں کے بارے میں یہ مسئلہ پیش آتا ہے کہ آیا ہم ان کو شعور پاتے ہی پورا کرنے لگیں یا کچھ مہلت گزار کر۔

۴۔ ہمارا مسلک کبھی یہ نہیں رہا کہ مسلمانوں کو نامسلم قرار دیں یا ان کی تکفیر کریں۔ ہمارا اندازہ نقلین ہمیشہ یہ رہا ہے کہ مسلمانوں کو یہ جاننا چاہیے کہ ان پر یہ اور یہ ذمہ داریاں عاید ہوتی ہیں، انہیں پورا کرنے ہی سے مسلمان ہونے کا حق ادا ہوگا۔

مثلاً ایک سادہ سی مثال لیجیے۔ مسلمانوں کی ایک کثیر تعداد نماز نہیں ادا کرتی، حالانکہ نماز کی اہمیت دین میں بہت زیادہ ہے۔ ایمانیات کے بعد فرض عبادات میں نماز سرفہرست ہے۔ مگر ہمارا طریقہ نصیحت یہ کبھی نہیں رہا کہ جو نماز نہ پڑھتا ہو اس کی پہلے تکفیر کریں اور پھر اس سے کہیں کہ مسلمان ہونا یا

رہنا چاہتے ہو تو نماز ادا کرو۔ داعی اور محکم فرد یا جماعت کا کام تکفیر ہے ہی نہیں، اس کا تو طریقہ یہ ہوگا کہ لوگ جس جگہ ہیں، وہاں سے وہ آگے قدم بڑھائیں۔ میں اس سلسلے میں چند الفاظ ”شہادتِ حق“ ہی سے نقل کرتا ہوں:- پہلی بات تو یہ کہ ان مسلمانوں کو مسلمان قرار دے کہ وہی بات کی گئی ہے جو پہلے سے مسلمان ہیں:-

” ہماری دعوت کا خطاب ایک تو ان لوگوں سے ہے جو پہلے سے مسلمان ہیں۔ دوسرے

ان عام بندگانِ خدا سے جو مسلمان نہیں ہیں“ لے  
(شہادتِ حق - ص ۴)  
پھر کہا گیا ہے کہ:-

” مسلمانوں کو ہم جس چیز کی طرف بلا تے ہیں وہ یہ ہے کہ وہ ان ذمہ داریوں کو سمجھیں اور ادا کریں جو مسلمان ہونے کی حیثیت سے ان پر عاید ہوتی ہیں۔“

(شہادتِ حق - ص ۵)

پھر خاص طور پر شہادتِ حق کو بحیثیت ایک ذمہ داری کے پیش کیا گیا ہے:

” وہ ذمہ داریاں کیا ہیں؟ وہ صرف یہی نہیں کہ آپ خدا پر، اُس کے فرشتوں پر،

اُس کی کتابوں پر، اُس کے رسولوں پر اور یومِ آخرت پر ایمان لائیں۔ وہ صرف اتنی بھی

نہیں ہیں کہ آپ نماز پڑھیں، روزہ رکھیں، حج کریں اور زکوٰۃ دیں۔ وہ صرف اتنی بھی

نہیں ہیں کہ آپ نکاح، طلاق، وراثت وغیرہ معاملات میں اسلام کے مقرر کیے ہوئے

ضابطے پر عمل کریں، بلکہ ان سب کے علاوہ ایک بڑی اور بہت بڑی ذمہ داری آپ پر

یہ بھی عاید ہوتی ہے کہ آپ عام دنیا کے سامنے اُس حق کے گواہ بن کے کھڑے ہوں،

جس پر آپ ایمان لائے ہیں۔“

(شہادتِ حق - ص ۵)

ذمہ داریوں کا تو معاملہ ہی یہی ہے کہ جب ان کا علم اور شعور ہو، اسی وقت سے انسانی ضمیر اس کا

پابند ہو جاتا ہے کہ وہ انہیں ادا کرے یا انہیں ادا کرنے کی کوشش کرے یا ادا کرنے کا علم اور اس

لے واضح رہے کہ یہ ۱۹۴۷ء کی تقریر ہے اور اس میں جن دوسرے لوگوں کا ذکر ہے ان سے مراد ہندو، سکھ آبادی تھی۔

کے ذرائع حاصل کرنے میں لگ جائے۔ غفلت اور نادانی جب تک رہے تو آدمی کا ایک عذر ہوتا ہے ، لیکن علم و شعور ہونے کے بعد عذر ختم ہو جاتا ہے اور محبت قائم ہو جاتی ہے۔

۵۔ اہمیت محمدیہ نے قرونِ اولیٰ میں شہادتِ حق کی ذمہ داری بڑے معیاری طریقے سے انجام دی ہے۔ پھر اس کے بعد کے دور میں بھی ایسے علمائے حق اور ائمہ ہدٰی اٹھتے رہے۔ جنہوں نے نہ صرف خود اس ذمہ داری کا حق ادا کیا، بلکہ دوسروں کو بھی ادا کرنے پر توجہ دلائی۔

لیکن یہ حقیقت اپنی جگہ ہمارے سامنے ہے کہ ہماری خاصی بڑی اکثریت اس ذمہ داری کو فراموش کر بیٹھی۔ آپ سوال کرتے ہیں کہ لوگ کتنی کیوں کتراتے ہیں، میں آپ سے پوچھتا ہوں کہ لوگ نماز جیسے بنیادی فریضہ کو ادا کیوں نہیں کرتے؟ جو جواب اس سوال کا ہو سکتا ہے، وہی آپ کے سوال کا بھی ہے۔ میں ان دونوں سوالوں کے جواب میں یہ کہتا ہوں کہ زوال و انحطاط کا ایک عمل ہے جس سے ہم دوچار ہیں یہاں موقع نہیں کہ وجوہ زوال و انحطاط پر بحث کی جائے۔

جب کسی دینی ملت پر زوال طاری ہو گیا ہو تو اس کا علاج صرف اس طریقے سے ہو سکتا ہے کہ لوگوں کو دعوت دے کر اور تلقین کر کے ان کے ایمان اور علم اور شعور کو تازہ کیا جائے اور انہیں غفلت اور جمود کے گرداب سے نکالا جائے۔ جوں جوں لوگوں میں ایمان بیدار ہوگا، علم پھیلے گا اور شعور آجھرے گا، انہیں اپنی ذمہ داریوں کا احساس ہونے لگے گا۔ کم سے کم سلیم الطبع عناصر سے تو یہی امید کرنی چاہیے۔

ٹھیک یہی طریقہ ہے جو جماعت نے توسیع دعوت اور فروغِ علمِ دینی کے لیے اختیار کیا، اور اسی کے مطابق مولینا مودودیؒ نے وہ تقریر کی تھی جسے آپ نے آج شہادتِ حق کے نام سے ملاحظہ فرمایا ہے۔ یہ سراسر ایک یاد دہانی اور چیتا دہانی ہے۔ بے شمار لوگوں نے مولیناؒ کے مغفور کی یاد دہانی سے استفادہ کر کے اپنی زندگیوں کا نقشہ بدلا ہے اور آئندہ بھی لوگ اپنے افکار و کردار کی تعمیر نو کرتے رہیں گے۔

۶۔ تمام سابقہ علمائے حق نے کسی نہ کسی طریقے سے شہادتِ حق کا فریضہ ادا کیا ہے۔ اور ان میں سے بعض ایسے بھی تھے جن کے دور میں جماعت بندی ممکن نہ تھی۔ پھر بھی بعض نے حلقہ ہائے شاگرداں، بعض نے حلقہ ہائے ارادت و بیعت کی صورت میں جماعت کی ضرورت کو پورا کرنے کی

کوشش کی۔

برائے تحقیقات تو سابق ادوار کی دینی شخصیتوں کے کام کی کھوج کرید کرنی چاہیے اور ان سے مفید اسباق لینے چاہئیں، مگر دین کے مطالبات کو جاننے کے بعد ان پر عمل کرنے کے لیے یہ شرط عاید نہیں کی نہیں جاسکتی کہ پہلے یہ ثابت کیا جائے کہ سلف کے تمام کے تمام اصحاب نے یا خاص طور پر فلاں فلاں اصحاب نے ان مطالبات کو پورا کیا یا نہیں اور پورا کیا تو کس حد تک۔ دین میں دلیل و سند خدا کے بعد انسانوں میں سے صرف رسول اکرم صلی اللہ علیہ وسلم کی ذات مبارک ہے۔ جو سوال پوچھنا ہو، وہاں سے پوچھیے اور جو نمونہ لینا ہو، وہاں سے لیں، ہاں جس جس ہستی کے جو بھی اقوال و اعمال اسوۂ حضور کے مطابق ہوں گے ان سب کو قابل قدر بھی سمجھنا چاہیے اور ان سے فائدہ بھی اٹھانا چاہیے۔

۷۔ اس سوال کا نمبر نہیں ہے، مگر یہ بھی ایک ضروری سوال ہے۔

آپ کہتے ہیں کہ مغرب کے لوگ بڑے فخر سے یہ کہتے ہیں کہ ہم منظم زندگی بسر کرتے ہیں۔ میں کہتا ہوں کہ اصل تو مغرب سے پہلے ہم منظم اور جماعتی زندگی کا ایک اعلیٰ معیار لے کے چلے تھے، کیونکہ اجتماعیت ہمارے دین کا مزاج ہے اور جماعت کی اہمیت اصولی ہے۔ قرآن میں آپ "امت" اور "ملت" اور "حزب اللہ" اور "شوری" کے الفاظ کو اور حدیث میں لفظ "جماعت" کو دیکھیں گے کہ یہ ساری اصطلاحیں اجتماعیت کی آئینہ دار ہیں۔ پھر عبادات کا نظام اجتماعی ہے۔ حج کے لیے امیر حج، قافلے کے لیے امیر سفر اور دو افراد بھی اگر نماز پڑھیں تو ایک امام صلوة ہوتا ہے۔ گھروں کے نظام کو درست رکھنے کے لیے خاتونِ خانہ کو "ساحیۃ علی بیت زوجہا" کہا گیا ہے، یعنی وہ اپنے شوہر کے گھر کی کاہل پرواز ہوتی ہے۔ مرد کو تو اہمیت کا منصب دیا گیا ہے۔ غرضیکہ کوئی بھی شعبہ زندگی اور گوشہ تمدن ایسا نہیں ہے، جہاں مسلمان جماعت کے بغیر زندگی گزار سکے۔

ایک اسکول چلانے کے لیے، ایک دفتر چلانے کے لیے، ایک دارالاشاعت چلانے کے لیے اور ایک عام کاروبار چلانے کے لیے منظم ادارات کی ضرورت ہوتی ہے۔ آخر آپ نے یہ کیسے خیال کر لیا کہ دعوتِ دین، شہادتِ حق، اور توسیعِ اصلاح اور اقامتِ دین کے لیے جو لوگ اٹھیں وہ بکھرے ہوئے افراد ہوں۔ حالانکہ کام جتنا زیادہ اہم اور جتنا بڑا ہے اس کے لیے اتنی





تفریحیں، سینما جی، آوارہ گردی، اور طرح طرح کی تقریبیں کرتے رہتے ہیں۔ تاش چوس کر کھیلتے ہیں۔  
 دوستوں میں گپ لڑاتے ہیں، ہوٹلوں یا چائے خانوں میں پہنچتے ہیں۔ بس لے دے کے زندگی میں اجتماعیت  
 پیدا نہیں کر سکتے۔ آپ کے دلائل کی بنیاد پر تو ایک شخص کہہ سکتا ہے کہ میں چونکہ غریب آدمی ہوں،  
 اس لیے نماز نہیں پڑھ سکتا، روزہ نہیں رکھ سکتا، کوئی نیک کام نہیں کر سکتا، حجامت نہیں کر سکتا، کپڑے  
 نہیں دھو سکتا، بستر نہیں بچھا سکتا، اخبار نہیں پڑھ سکتا، ریڈیو نہیں سن سکتا، وغیرہ۔ زندگی کی ہر ضرورت و  
 مصروفیت کے متعلق یہ عذر کیا جا سکتا ہے۔ مگر عملاً ہونے والے کام ہونے رہتے ہیں، آدمی کلاس روم  
 میں بھی ایک اجتماعیت سے وابستہ ہوتا ہے، دفتر میں بھی وہ ایک نظم سے رہتا ہے۔ گھر بھی ایک اجتماعی  
 ادارہ ہے۔ لے دے کے بس دین کی خدمت کے لیے اجتماعی صورت اختیار نہیں کی جا سکتی۔

میں آپ کی اطلاع کے لیے عرض کروں کہ ہم لوگ جو شہادتِ حق کا منظم کام کر رہے ہیں، ہماری  
 بیشتر تعداد غریب لوگوں پر مشتمل ہے جن کو سخت قسم کی معاشی جدوجہد سے سابقہ ہے۔ بہت سی  
 دوسری تنظیموں اور اداروں سے بھی غریبوں کی ایک تعداد وابستہ ہے۔ معلوم نہیں کہ آپ نے غریبی  
 کا مسئلہ بیچ میں کیوں چھیڑا، اور پھر مشرق کی نسبت سے بھی عذر پیش کیا کہ ہم مشرق کے لوگ نظم کے قریب  
 نہیں چٹک سکتے۔

رہنمائے ٹیبل یا تنظیم اوقات کا مسئلہ تو اس کی ضرورت کا فرسے زیادہ مسلمان کو، اور امیر سے  
 زیادہ غریب کو ہے۔ صرف اسی طرح ایک ایک لمحے سے پورا استفادہ کرنا ممکن ہے۔ تنظیم اوقات کی  
 تعلیم بھی اسلام نے دی ہے۔ لہذا چاروں چار یہ کام تو کرنا ہی پڑے گا۔ آپ کے باقی غلط سے تو نہیں،  
 البتہ اس حصے کو پڑھ کر فراری کا رجحان جھلکتا ہے۔ ممکن ہے کہ یہ معض میری غلط فہمی ہو۔  
 آخر میں میں اس طرف بھی توجہ دلا دوں کہ ”شہادتِ حق“ کے مؤلف مولینا سید ابوالاعلیٰ امجدی  
 نے یہ بات وضاحت سے کہہ دی ہے کہ ہم خاص اپنی ہی جماعت کی طرف دعوت نہیں دے رہے،  
 ملاحظہ ہو۔

”اب تمہارے سامنے تین راستے ہیں، اور تمہیں پوری آزادی ہے کہ ان میں  
 جس کو چاہو اختیار کرو۔ اگر تمہارا دل گواہی دے کہ ہماری دعوت، عقیدہ، نصب العین  
 نظم جماعت اور طریق کار سب کچھ خالص اسلامی ہے اور ہم وہی کام کرنے اٹھے ہیں

جو قرآن و حدیث کی رو سے امت مسلمہ کا اصل کام ہے تو ہمارے سامنے آ جاؤ۔ اگر تمہیں کسی وجہ سے ہم پر اطمینان نہ ہو اور کوئی دوسری جماعت تم کو ایسی نظر آتی ہو جو مخالف اسلامی نصب العین کے لیے اسلامی طریق پر کام کر رہی ہو تو اس میں شامل ہو جاؤ۔ اور اگر تم کو نہ ہم پر اطمینان ہے اور نہ کسی دوسری جماعت پر تو پھر تمہیں اپنے فرض اسلامی کو ادا کرنے کے لیے خود اٹھنا چاہیے اور اسلامی طریق پر ایک ایسی جماعت بنانی چاہیے جس کا مقصد پورے دین کو قائم کرنا اور قول و عمل سے اس کی شہادت دینا ہو۔ ہم نے کبھی یہ دعویٰ نہیں کیا کہ صرف ہماری ہی جماعت حق پر ہے۔ اور جو ہماری جماعت میں نہیں ہے وہ باطل پر ہے۔ (شہادت حق - ص ۶۶-۶۸)

خدا کرے کہ آپ میرے ان معروضات پر مصافحہ دل سے غور کریں۔ پھر اگر یہ کوشش آپ کی کسی گمراہ کو سمجھانے میں مدد ہو، تو آپ بھی خدا کا شکر ادا کریں اور میں بھی۔ ورنہ آپ کی ذمہ داری آپ تک اور میری ذمہ داری مجھ تک۔

## کتاب تَجَعَّةُ الرَّائِدِ وَشِرْعَةُ الْمَوَارِدِ (عربی میں)

(فی المترادف والموارد)

تالیف: ابراہیم الیازجی اللبنانی

فن لغت میں ایک جداگانہ طرز کی کتاب

۵ مختلف حالات کے لیے عربی محاورات و تراکیب کا استعمال ۵ ایک ہی چیز یا کیفیت کے مختلف نام  
۵ ایک ایک مضمون کو سورنگ سے بانٹنے کی مثالیں ۵ ہر شعبہ زندگی کے متعلق ذخیرہ الفاظ و تراکیب

دبیر چکنے سفید کاغذ پر ٹائپ سے طباعت — خوب صورت جلد

صفحات: ۲۳۶ — سائز: ۲۳×۱۶ — قیمت: ۵۰/- روپے

پتہ: مجمع المعارف الاسلامیہ المنصوریہ - لاہور - پاکستان